

ብዓል 11 ለካቲት 520 ስድራ ሰማእታትን ናይ ኢትዮ ሱዳን ወሰን ልምዓት ተሳተፍቲ አብዝተረኽቡሉ ብድምቀት

ተኸቢሩ

ዘስላሰ ግደይ (መቐለ) 02-18-17

ብዓል 11 ለካቲት መበል 42 ዓመት ካብ ኩለን ወረዳታት ትግራይ ዝተወከሉ 520 ስድራ ሰማእታት አብ ዝተረኽቡሉ አብ ከተማ መቐለ ማእኸል ሓውልቲ ሰማእታት ብዝልዓለ ፅንብል ተኸቢሩ። እዞም ስድራ ሰማእታት ደጋጊሞም አብቲ ፅንብል ከምዝገለፁም አዕጅብቲ ደቆም ከም መስፍን ኢንዱስትሪል ኢንጂነሪንግ፣ መሰቦ ስሚንቶ ፋብሪካ፣ ማእኸል ኢንጅን ፋክትሪ፣ አሸንዳ ናይ ንፋስ ሓይሊ መመንጨውን አብ ህንፃት ዘሎ መንገዲ ባቡርን ብምፍራዩ ደቆም ብሂወት ከምዘለው ከምዝቐፅሩ ገሊፆም።



ካብቶም ስድራ ሰማእታት አብ ልምዓት ሳቲፎም ውፅኢታዊ ዝኾኑን ዳግም ናይ ልምዓት ሃርበኝነት ዘረጋገፁን ድማ ዝተፈላለዩ ናይ መተባብዒ ሽልማት ተበርኪትሎም። ትእምት ክሳብ ሕዚ ንስድራ ሰማእታት ትገብሮ ዝነበረ ደገፍ ናብ ኩለ መዳያውነት ክብ ብምባል

ብትኽረት ከምትሰርሕ አረጋጊዓ አላ። እቲ አብ ሓውልቲ ሰማእታት ፅንባባ ጉንጉን ብምንባር ዝተጀመረ ብዓል ናይ ሱዳን አርባዕቲአን ተዳውብቲ ክልላት ተወከልትን አምባሳደር ሱዳን አብ ኢትዮጵያ ከምኡውን ናይ ቤንሻንጉል ጉምዝ ክልል ፕሬዝደንትን ናይ አምሓራ ክልል ተወከልትን ነቲ ብዓል ፉሉይ ድምቀት ሂበዎም። ናይ ሰማእታት ምስሊ ዝሓዘ ናይ ሓደራ ሽልማት ብምውሳድ ዘለዎም ክብሪ ገሊፆም እዮም።

አብዚ ብዓል ንመላእ ህዝቢ ትግራይ፣ ንስድራ ሰማእታት፣ ሓርበኛታት ጉድኣት ኩናት፣ ተጋደልትን አባላት ህወሓት ከምኡውን ብፉሉይ ነቲ ተረካቢ ሕድሪ መንእሰይን ወለዶ፣ ንምሓዘት ውድባት፣ አጋራትን ብሂራት ብሂረሰባትን ህዝብታትን ኢትዮጵያ፣ ንናይ ወፃኢ ምሓዘት ቃልሲ ህዝቢ ትግራይ አይተ አባይ ወልዱ ዘሕለፍዎ ሙሉእ መልእኽቲ ድማ እንሆ።

ዝኸበርካ ህዝቢ ትግራይ ፡

ዝኸበርኩም ሓበን ህዝቢ ትግራይ ዝኸንኩም ስድራ ሰማእታትና፣ ናይ ኪናት ሃርበኛታትን ተጋደልትን ፡

ዝኸበርኩም አባላት ህዝባዊ ወያኔ ሓርነት ትግራይ ፡

ዝኸበርኩም ኣሓትን ኣጋር ውድባትን ብሄራት፣ብሄረሰባትን ህዝብታትን ኢትዮጵያ፤

ዝኸበርኩም ተወክልቲ መንግስትን ህዝብን ሱዳንን ከምኡውን ኣብ መላእ ዓለም ትርክቡ ኩሉኩም ናይ ቻልሲ መሓዙትናን ፤

ከምቲ ጥይት ብቐድሜኹም እምበር ብድሕረኹም ከይወቐእኩም ኢልክን/ኩም ንመስዋእቲ ዝሰነኸምዎም እነሆ ቅዶ ጅግንነት ዝሰርሑለን/ዝሰርሑላን 11 ለካቲት ፍሪያት ሰላም ፤ዴሞክራሲን ልምዓትን እናገወደ ክፋእ ዝምነዮ ፀላእትና እናሰገርና እነሆ ንመበል 42 ዓመት መዓልቲ ልደት ቻልሲና



ብጊሕና ኣለና እንካዕ ኣብፀሐና።እንካዕ ብሰለም ኣራኸበና።ፅንብል መበል 42ዓመት ልደት ህወሓት ምስ ስድራ ሰማእታት ናይ ሱዳን ሉኡኻት፣ ቤንሻንጉል ጉምዝ ፕሬዝደንትን ተወካሊ ክልል አምሓራን እንትኸበር

ስድራ ሰማእታት ንክልል ትግራይ ፕሬዝደንት አይተ አባይ ወልዱ እትንቐበሉ ካብ ዝተወሰደ ምስ አዶ አግአዚ



የካቲት 11 ወርቃዊት ዕለት ህዝቢ ትግራይ ጥራይ ዘይኮነትስ ወርቃዊት ዕለት ሓቢሮምና ዝተቻለሱ ኣሓት ውድባትን ህዝብታትን ኣብ ኩሉ ሸነኽ ዓለም ዝነበሩን ዘለውን ውፅዓት ህዝብታት ዓለም እውን እያ። ቅድም ቐዳድም ነታ ኣዝያ ካብ ዝማዕበለ ስልጣን ናብ ምንቁልቃል ኢሉ እውን ሙሉእ ልመናን ተመፅዖትነትን ጢሒላ ዝነበረት ሃገር መሰረታዊ ፀገማትን መበገሲታቶምን ብምፍላይ ሳይንሳዊ ብዝኾነ መንገዲ ብዝምራሕ ዕጥቃዊ

ቻልሲ ናይ ሰላም ፤ዴሞክራሲን ልምዓትን መሰረታዊ ሕቶታት ህዝቢ ዝፍትሐሉ ስትራቴጅያዊ ኣንፈታትን ፕሮግራም ዝሓዘ ሓቀኛ መሪሕ ውድብ ዝፈጠረት ለካቲት 11 እያ።

እዛ ዕለት ንህዝቢ ትግራይ ፍሉይቲ ትኾነሉ ምክንያት ድማ ነቲ ሸፁ ኣብ እንግድዕቡ ተፃዒኖም ኣደዳ ድኸነትን ድሕረትን ካብ ዝገበርዎ ገዛእቲ ደርብታት ንምንጋፍ ኣለናልካ ዝብልዎ ውድባት ቐፅሮም ቀለል ዋላ ተዘይነበረ ንረብሕኡ ዝውክል ፅፁይ መስመር ዘለዎ ውድብ ንምምራፅ ግን ብዙሕ ዘይተፀገመ ምኻኑ እዩ ።ካብ ኢድዩ ጠረፍፊት ክሳብ ኢህእፓን ግጋሓት መማረፂ ኢና ኢሎም ቀሪቦም ነይሮም እዮም ።ይኹን እምበር ህዝቢ ትግራይ ነቲ ትኸክለኛ ሽግ ሓርነት ዝወለዓ መሪሕ ውድቡ ህወሓት ጥራይ ምኻኑ ካብ ብጊሓቲ ፊልዩ ፊሊጡ እቶም ካልኦት ዕንቅፋት እዚ ቻልሲ ኮይኹን ንቐደም ብናይ ሓሳብ ቻልሲ ሚዲያዎም እካ እንተነበረ ምኻን ምስ ኣበዩ ምስ ኩሎም ፅፅፅ ግጥም ኣካይዱ መስዋእቲ ከፊሉን ምስ

መሪሕ ውድቡ ብዓወት ተፀንቢሎ ምውፅኡ ካብ ህሊናና ዘይፍለ መስተንክራዊ ስርሒት ደቅኹም፣ ኣሓትኩምን ኣሕዋትኩምን ኮታስ ናይ መላእ ተቓላሳይ ህዝቢ ትግራይ ኾይኑ ኣብ ታሪክ ክታሙ ኣዕሪፉ ኣሎ። እዚ ሑሉፍ ኩነታት ነዚ ወለዶ ክዘክሮ ምግባር መማረጊ የብሉን።

ከምዚኦም ዝኣመሰሉ ወሰንቲን ፈተንትን ምዕራፋት ብዓወት ምዝዛም መለለይኡ ዝኾነ መሪሕ ውድብ ህዝባዊ ወያኔ ሓርነት ትግራይ ህዝቢ ትግራይን ኣብ ዕጥቂ ቻልሲ ልዕሊ 60 ሺሕ መናእሰይ ገቢሩ ኣሽሓት ኣካል ጉድኣት ኾይኖም ነቶም ዘይድፈሩ ዝመስሉ ዝነበሩ ፋሽሽታውያን ፣ትምክሕተኛታትን ፀቡብትን ብብረታዊ ተጋድልኡ ኣምበረኪኸዎም ። ንብሄራት ብሄረሰባትን ህዝብታትን ሃገርና ዝመርሖ ኣሓት ውድባት እናሓቐፉ ሃገራዊ ጭዋድኡ ዝተርጎዓ ቻልስና ብድሕረትን ድኽነትን ፣ብማእሰርቲ ብሄራትን ብሄረሰባትን ኣብ ዓለም ትፍለጥ ዝነበረት ሃገር ራህዋ ሰላምን ዲሞክራሲን ክትረክብ ዘኽኣለ ዓወት ኣመዝገቡ እዩ ።

ኣብቲ መሪር ናይ ዕጥቂ ቻልሲ እዋን ኣብዚ መድረኽ ምሳና ዘለው ላዕለዎት ኣመራርሓ መንግስትን ተወክልቲ ህዝብን ሱዳንን ፅኑፅ መሓዛና ነይሮም። ብፍላይ ስርዓት ደርጊ ንህዝቢ ትግራይን መሪሕ ውድቡን ኣብ መንቀራቕር ምጥፋእ ህላውኡ ንምእታው ነቲ ናይ 1977 ድርቂ ምቕው ኣጋጣሚ ረኺብና ኢሎም «ዓሳ ንምሓዝ ባሕሪ ምንፃፍ ብዝብል ፋሽሽታዊ ጭርሖ ኣብ ልዕሊ ጥምየቱ ብደብዳብ ነፈርትን ኣጋር ሰራዊቶምን ከስኩንዎ ላሕ እንትብሉ ብሕታዊ መፅለሊ ጉሬቤትና መንግስትን ህዝብን ሱዳን ነይሮም ። ከምዝይ ዓይነት ወሳኒ ናይ ታሪኽ ኣጋጣሚ እናዘከርና ምሕዝነትና ናብ ዝልዓለ ብርኪ ክነሰጋግሮ ጉቡእ እዮም ብሸም ህዝቢ ትግራይ ሕዝውን ኣብዚ ንዝተረኸቡ ተወክልቲ መንግስትን ህዝብን ሱዳን ክነመስግኖም ብኸብሪ ይፅውፅ ።

ዝኸበርካ ህዝቢ ትግራይ

ኩሉ ዓይነት ድሕረታትን ፋሽሽታዊ ተግባርን ክፍፅሙ ዝፀንሑ ናይ ዝሓለፉ ስርዓታት ተረፍ መረፍ ትምክሕተኛታት ፀቡብትን ኣብዚ ዘለናዮ መድረኽ 'ውን ድቃስ ስኢኖም ካብታ ሒዝናዎ ዘለና መንገዲ ህዳሴ እንተኸኢሎም ካብ መንገድና ከውፅኡና እንተዘይከኢሎም ድማ ከዕንቅፋና ላዕልን ታሕትን ኢሎም እዮም። እቲ ዋና ዕላምኦም ድማ ካብቲ ብዲሞክራሲያ ሓድነት ዝጠመረና ፌደራላዊ ስርዓትን ብሄር ብሄረሰባትን ህዝብታትን ንህዝቢ ትግራይ ነጻልካ ምውቃፅ እዩ ነይሩ። ይኹን እምበር ንሕና ኣብ 15 ዓመታት ጉኡዞ ህዳሴና መሰረት ብምግባር መላእ ኣመራርሓ፣ ኣባልናን ህዝብናን ብዕምቀት ናብ ምህዳስ ብምእታው ዝተዋደደ ናይ ኦርኦጊኒያን ተግባርን ሓድነትና ኣጠናኸርና ምውፅእ ብምጅማርና ፀላእትና ክፍተት ከይረኸቡ ንዝገበረ ልባም ህዝቢ ብዝልዓለ ብርኪ ክነመስግኖ ይግባእ።

ስለዝኾነ ድማ ሕዝውን እዚ ምንቅስቓስ ናብ ዝተማልአን መትከላዊ ጠንካራ ሓድነትን ኢኮኖሚያዊ ዓቕምና ምምዕባልን ንፃትውን ናብዘየማትእ ብርኪ ክነሰጋግሮ ይግባእ። እዚ እንትንገብር ጥራይ እዩ እቶም ትማሊ ብሓያል ቻልስኻ ዝስዓርካዮም ፀላእቲ ምስ ግዳም ሓይልታት ትኣሳሲሮም ክፈጥርዎ ዝፍትኑ ኩሉ ዓይነት ናይ ጥፋኣት መንገዲ ብእግኡ ጠጠው ከብሉ ዝኽእሉ።

ዝኸበርኩም መናእሰይ ትግራይ

አብዚ ብዕምቀት ናይ ምህዳስ ጉዕዞና ናይ አተሓሳስባ ለውጢ ዘድልዮም ካብ ዝነበሩ ጉዳያት ውሽጢ መስመር ተሃድሶና ዘነፀሮም እንፈታት ልምዳት ብፅንዓት ነኺሰና፤ ኩሎም ሃፍተ ገነትናን ፀጋታትናን ተጠቂምናን ዝለዓለ ትኹረት ብምሃብን ናይቲ እንሃነያ ዘለና ስርዓት ተረከብቲ ዝኾንኩም መናእሰይ ተሳትፎን ተጠቃምነትን ዝምልከት እዩ። አብዚ መዳይ ሕድሪ አያታትኩም ክትወርሱ ካብ ምግባር ጀሚሩ ንተሳትፎኹምን ተጠቃምነትኹምን ፅንቅፋት ዝነበሩ ፀገማት ብሙሉአም ተነቂሶም ክወፅኡ ተገይሩ እዩ። ብናይ ባዕልኹኹም ተሳትፎ ዝተነፀሩን ብዝተወደበ ምንቅስቃስኹም ንዝለዓለ ተረባሕነት ክትበቐፀ ንምግባር ዘኸእል ናይ ህንፃት፣ ተሳትፎን ተጠቃምነትን ፓኬጅ ተመሓይሹ እዩ።

ከምቲ አብ በቢደረጃኡ ዝተኻየደ ናይ መናእሰይ ኮንፈረንስ ዝገለፀክምዎ ንመናእሰይ አብ እዋናዊ ጉዳይ ግልፅነት ዝፈጥሩ መድረኻት ብተኸታታሊ ምፍጣር፣ እቲ ዝተመሓየሹ ፓኬጅ መሰረት ገይሩ ዝወፀኡ ናይ ስራሕ ዕድል ፈጠሩ፣ አቕርቦት ልቓሕን መስርሕን መሸጥን ቦታ ንምጥቃም ዘኸእል ስልጠናታት ቐልጢፉ ናብ ተግባር ክእቶ አብ እንስጋገረሉ እዋን ንርከብ። ስለዝኾነ ናይቶም ልሰን ፅንዓትን አብነት ዝኾኑ ሰማእታት አያታትኩም ሕድሪ በቢዝተዋፈርኩሙሉን ትዋፈሩሉን ዓውደ ስራሕ ሓርበኛታት ኾንኩም ክትወፅኡ ድማ ብሽም እታ ወርቃዊት ዕለት 11 ለካቲት ሓደራ ይብል።

ዝኸበርኩም ሓበን ህዝቢ ትግራይ ዝኸንኩም ስድራ ሰማእታትና፣ ናይ ኪናት ሃርበኛታትን ተጋደልትን ፣ አባላት ውድብን

አብ ዕጥቂ ቻልሲ ተጋዳላይን አበልናን ፅቡቕ ዓወት ካብ ዘመዝገቡ ዝምሃር ነዚ ዓወት አብ ምምፃእ ፍሉይ አስተዋፅኦ ንዝነበሮም ዘኸብርን አስሮም ዝስዕብን እዩ ነይሩ። ነዚ ውን እዩ ኩሉሻዕ ሰማእታትና እንትንዝክር ክብርን ሞጎስን ነቶም ዝኾነ ጉርዲ ዘይለግቦም ሰማእታትና እናብልና ብቐፃልነት ፅንዓቶም ነዚኸብዎ ዓወታትን ህዝባዊ ክብሩ ሓልዩ ክቕፅል ንገብሮ ዘለና። ሕዝውን ሳላ ሰማእታትና በቢእዋኑ እናተጠናኸሩ ዝኾዱ ዘለው መሰረት ዘላቂ ሰላም ፣ ልምዳትን ዲሞክራሲን እናተኸለዓ ክቕፅል መልኢ ካብ ድኸነት ክንናጋፍ እዩሞ ዓወታትና ክዕቀቡን ድኸመታት ብዘይንሕስያ ክእረሙን ምስ መላእ ህዝብና ብምኻን ንዘገብርክምዎ ምንቅስቃስ ውፅኢቱ ምርአይ ጀሚርኩም አለኹም፣ እንኳዕ ደስ በለኩም ክብል ይፈቱ።

ሓበን ቃልስና ዝኾንኩም ስድራ ሰማእታትና ብዘለኩም ዓቕሚ ተጠቂምኩም አብቲ ልምዳት ብዘገብርክምዎ ተሳትፎ ከም ህዝብኹም ናይቲ ልምዳት ተቓደስቲ ኢኹም። አብዛ ክብርቲ ዕለት 11 ለካቲት ንሽልማት ዝተመረፀክንን ዝተመረፀኩምን ካብቶም ብዙሓት ናይ ልምዳት ሃርበኛታት ብመርአያነት ዝተወሰድኩም ምኻኑ ነዚ ዘረጋግፅ እዩ። ይኹን እምበር ብዝተፈላለዩ ምክንያትን ዕድመ ምድፋእን ናይ ቀረባ ክትትልን ደገፍን ዝደልዩ ስድራ ስውአት ከምዘለው ብምግንዛብ ብዋናነት ትእምትን መንግስቲ ድማ ዓቕሙ ብዝፈቐዶ ድጋፍ ክገብሩ ፀኒሖም እዮም። እዚ ፃዕሪ እዚይ ብኹለ መዳይ ጠመተ ስድራ ስውአት፣ ሓርበኛታት ጉድአት ኪናትን ተጋደልትን ዝጎድሉ ነገራት ከምዘለው ብምርዳእ ከምዚኦም ዝበሉ መድረኻት እናፈጠርና አብ

ዘጋጥሙኹም ፀገማትን መፍትሔታቶምን ብቐጻልነት እናተረዳዳእና ከምንፈትሖም ደጊመ ከረጋግፀልኩም ይፈቱ።

ዝኸበርኩም መቐጻልነትና ኣሓት ውድባት ኣጋራትን ብሄራት ብሄረሰባትን ህዝብታትን ኢትዮጵያ

ንፌደራላዊ ስርዓትና ዘይዋሓጠሎም ደንበ ትምክሕትን ፀቢብነትን ምስናይ ግዳም ፀላእትን ሓይልታት ፅንፍን ትኣሳሲሮም ቅድሚ ኹሉን ልዕሊ ኹሉን ናይ ቃልኪዳን ሰነድና ኣብ ቅድሚት ዝፀርሖ ሰላምና ክዘርጉን ልዕልነት ሕጊ ዝብሃል ነገር ክይህሉን ዘይፍሓስዎ ውዲት ኣይነበረን። ካለእ ተሪፉ ጊዜ ዝሓለፎ ህዝቢ ምስ ህዝቢ ምንቐር እንተኸኣልና ኢሎምውን ዘርእዊ ምልዕዳል ንምግባር ፈቲኖም እዮ።

ሃገርና ኢትዮጵያ ንኹሎም ብሄራት፣ ብሄረሰባትን ህዝብታትን ከምኡ እውን ሃይማኖታትን እምነታትን ዝነበሮም ዝፀንሖ ናይ ምእክእኣል ክብሪ ናብ ኩሉ ህዝቢ ብማዕርነት፣ ብፍቕሪ ፣ ብምክብባርን ምትሕልላይን ዝነበረላ ብርኪ ተሰጋጊራ ሳላ ዝፀንሓት ፀላእትና ክድቲዝደልይዎ ኣይተሳኸዓሎምን። እዚ ዓወት ዓቂብና ብዘላቕነት ሰላምና እናረጋገፅና ጉዕዞ ህዳሰና ክቕፅል ከምወትሩ ኣብ ጎንኹም ከምዘለና ብሸም 11 ለካቲት ቃልና ከምነሀድስ ክነረጋግፀልኩም ንፈቱ።

ክብርን ሞገስን ነቶም ዝኾነ ጉርዲ ዘይለግዩም ሰማእታትና!!